

فارسی نعتیہ شاعری

آخری پیغمبر آنحضرت محمد صلی اللہ علیہ وسلم کی تعریف خود قرآن مجید میں کی گئی ہے۔ سورہ احزاب میں آنحضرت کو سراجاً منیراً "یعنی روشن چراغ کہا گیا ہے۔ سورہ توبہ میں بتایا گیا ہے کہ حضرت رسالتآب مومنوں پر بہت مہربان ہیں اور ان کو رؤف، رحیم کے خطاب سے یاد کیا گیا۔ سورہ الانبیاء میں ارشاد ہوتا ہے - دمار سلنک إلا رحمة اللعالمین "یعنی سب جہانوں کے لئے آنحضرت رحمت بنکر آئے۔" نہ صرف یہ بلکہ قرآن میں یہاں تک کہا گیا ہے کہ یہ رب تعالیٰ اور ملائکہ آنحضرت پر درود اور صلوة بھیجتے ہیں۔ اور میں ارشاد ہوا کہ صلوا علیہ وسلموا تسلیماً۔ اے ایمان والو۔ تم بھی آنحضرت پر درود اور سلام بھیجو۔ آنحضرت کے زمانے میں نہ صرف حسان بن ثابت نے رسول اللہ کی شان میں قصیدے بنائے بلکہ عرب کے مشہور شاعر زہیر کے بیٹے کعب نے عربی کا مشہور قصیدہ بنایا اور آنحضرت کے حضور میں پڑھا۔ یہ قصیدہ "بانت سعاد" کے الفاظ سے شروع ہوتا ہے۔ اور کیونکہ آنحضرت نے اس قصیدہ کے صلہ میں کعب بن زہیر کو چادر عطا فرمائی۔ اس لئے یہ پہلا "قصیدۃ البردۃ" یعنی چادر والا قصیدہ کے عنوان سے مشہور ہے۔

دوسرا "قصیدۃ البردۃ" پیغمبر کی شان میں شرف الدین محمد ابن سعید البوحیری نے لکھا۔ جنہوں نے سنہ ۶۹۴ھ مطابق ۱۲۹۶ء میلادی وفات پائی۔

اس قصیدے کی برکت سے یومِ سری کو فالج کے مرض سے نجات ملی اور خواب میں آنحضرت نے ان کو چادر عطا فرمائی۔ یہ قصیدہ امن تذکرہ جیلوان بیدی سلمیٰ کے الفاظ سے شروع ہوتا ہے۔ جب ایرانی مسلمان ہوئے تو آنحضرت کے ساتھ ان کی محبت اور عقیدت والہانہ انداز کی ہو گئی۔ اور شکل سے کوئی ایسا فارسی کا شاعر ہو گا جس نے آنحضرت کی نعت نہ لکھی ہو۔ اگر سب کا تذکرہ کیا جائے تو ایک کتاب بن سکتی ہے آج ہم چند فارسی کے شاعروں کا ذکر کریں گے۔ جنہوں نے آنحضرت کی نعت لکھی ہے۔

”شاہنامہ“ فارسی ادب کا شاہکار مانا جاتا ہے۔ اس کے مصنف فردوسی طوسی شاہنامہ میں آنحضرت کی تعریف میں لکھا ہے۔

چہ خواہی کہ یابی ز ہر بدر ہا

سر اندر نیاری بدام بلا

بوی درد گیتی زیدر ستگار

نکو نام ہاشمی بر کردگار

بگفتار پیغمبرت راہ جوی

دل از تیر گیہا بدین آب شوی

تورا دین و دانش رہا ندورست

رہ رستگاری بیاید بہ دست

یعنی اگر تم چاہتے ہو کہ ہر برائی سے آزادی حاصل کرو اور کسی تکلیف یا مصیبت میں مبتلا نہ ہو اور اگر تم چاہتے ہو کہ دو جہانوں میں ہدی سے چھٹکارا پاؤ۔ اور رب تعالیٰ کے سامنے سرفراز ہو تو آنحضرت کے فرمودے کے مطابق چلو اور اپنا دل اس پانی کے ذریعہ گندگیوں سے پاک اور صاف کرو۔ دین اور علم کی تمہیں ٹھیک طرح کی آزادی دے سکیں گے۔ تمہیں چاہیے کہ آزادی کی راہ تلاش کرو۔

ان ابیات سے ظاہر ہوتا ہے کہ چوتھی صدی ہجری یعنی دسویں صدی عیسوی میں خود

شعرا آنحضرت کے نقش پا پر چلنے کے خواہاں تھے اور دوسروں کو بھی تلقین کرتے تھے

صوفی شعراء میں سنائی غزنوی ایک بلند پایہ کے شاعر مانے جاتے ہیں۔ اپنی مشہور
مثنوی حدیقہ الحقیقہ و شریعتہ الطریقتہ " میں آنحضرت کے شان میں فرماتے ہیں۔

احمد مرسل آں چراغ جہاں

رحمت عالم آشکار وہاں

آمد اندر جہاں جان ہر کس

جان جاہنا محمد آمد و بس

آدمی زندہ انداز جانسی

انبیا گشتہ اند ہمانش

یعنی آنحضرت سارے جہاں کے لئے ایک چراغ کی طرح روشنی دینے والے ہیں۔
اور ظاہر و باطن میں سارے عالم کے رحمت ہیں۔ دنیا میں ہر آدمی کی جان یا روح ہوتی ہے
سارے جہاں کے رعوں کی جان یا روح جان جاہنا۔ آنحضرت کی ذات مبارک ہے اور
بس۔ انسان آنحضرت کی جان سے زندہ ہے۔ یہ وہ ہستی ہے جس کے سب پیغمبر
ہمان ہوئے تھے یعنی شب معراج میں۔

سنائی نے اس مثنوی میں ۳۷ صفحے آں حضرت کی تعریف اور فضیلت میں لکھے ہیں۔
ساتویں صدی ہجری یعنی تیرہویں صدی عیسوی میں مولانا جلال الدین رومی چوٹی کے صوفی
بزرگ اور عالم گزرے ہیں۔ وہ اپنی جہان مشہور مثنوی معنوی میں آں حضرت کی نعت میں
کہتے ہیں۔

چند بت بشکت احمد در جہاں

تا کہ یارب گوی گشتند امتان

مگر نبودی کوشش احمد تو ہم

می پرستندی چو اجدات صنم

آں مسرت وارست از سجدتات

تا بدانی حق اد بر امتان

مگر تو انی شکر زیں رستن بگو

کز بت باطن ہمت بریا نداو

یعنی آن حضرت نے دنیا میں کیسے بت توڑنے کے تاکہ دنیا کی قومیں 'یارب' کہہ سکیں۔ یعنی رب تعالیٰ کی پرستش کریں۔ اگر آن حضرت کی کوشش اور ہمت نہ ہوتی تو بھی اپنے آباء و اجداد کی طرح بتوں کی پرستش کرتا۔ تمہارے سر نے بتوں کے سجدے سے نجات پائی تاکہ تم جانو کہ دنیا کی قوموں پر آن حضرت کا کتنا حق اور احسان ہے اگر تم بتوں کی پرستش سے نجات پانے کا شکر ادا کر دو گے تو وہ تمہیں باطن کے بتوں سے بھی چھٹکارا دلا میں گے۔ دوسری جگہ فرماتے ہیں۔

باہمد بود عشق پاک جفت

بہر عشق ادا خدا لولاک گفت

منتہی عشق چوں اود بود فرد

پس مراد را ز انبیا تخصیص کرد

یعنی رب تعالیٰ کا عشق آن حضرت کے عشق کے ساتھ اکٹھا ہے۔ اس لئے رب تعالیٰ نے ان کو کہا کہ اگر تم نہ ہوتے تو میں افلاک کو پیدا نہ کرتا۔ یعنی کلیات کی پیدائش تمہاری وجہ سے ہے۔ چونکہ عشق کی منزل مقصود وہ ہستی یعنی آن حضرت تھے اس لئے خدا نے سب پیغمبروں میں سے آن حضرت کو چن کر برتری اور سرداری عطا فرمائی۔

ان سب اشعار سے عیاں ہے کہ ہمارے بزرگ اور شعرا آن حضرت کی تعریف کرتے تھے تو یہ تھا کہ وہ تعریف بی معنی اور بی وجہ تعریف نہیں تھی۔ وہ تعریف کا سبب اور اصل بتاتے تھے کہ آن حضرت کیوں تعریف کے لائق ہیں۔

اسی زمانہ میں شیراز میں شیخ سعدی گلستاں اور بوستاں جو فارسی نثر اور نظم کی معرکتہ الآراء کہلیں ہیں لکھ رہے تھے۔ انکے گلستاں کے دیباچے کے عربی اشعار زبان زد خاص عالم ہیں

بلغ العلیٰ بکمالہ کشف الدجیٰ بجمالہ

جنت جمیع خصالہ صلوا علیہ وآلہ

”یعنی آل حضرت اپنے کمال سے بہت ہی بلند مرتبے کو پہنچے اور اپنے حسن و جمال سے تاریکی کو کھولا یعنی دور کیا۔ ان کی سب فصلیں بہترین اور خوب صورت تھیں۔ ان پر اور ان کی آل پر درود بھیجو۔“

وہ اپنی شہزادی بوستاں میں فرماتے ہیں۔ ۷

بیٹھی کہ ناکرہ قرآن درست

کتب خانہ چند ملت بشت

نہ یحییان کسی درگرو

کہ دارد چنین سید پیشہ

چہ نعت پسندیدہ گویم ترا

علیک السلام اے نبی الورا

”یعنی وہ یتیم جس نے کبھی پڑھنا نہیں سیکھا اس نے بہت سی قوموں کے کتب خانوں

کو ایک الہامی کتاب یعنی قرآن کے ذریعہ شہ دے دی۔ جس آدمی کا ایسا رہبر ہو وہ

کبھی گناہوں کے بندیا قید میں نہیں رہے گا۔ سعدی میں کیا طاقت ہے کہ آپ کی پسندیدہ

نعت کہہ سکے۔ بس یہی ہے کہ اے خلائق کے پیغمبر تم پر درود و سلام ہو۔“

امیر خسرو نے مطلع الانوار میں ان الفاظ میں آل حضرت کی نعت لکھی ہے۔

آن ازلی مکذب دائمی لقب

عقل کل آموختہ لوح ادب

سخنش کاصل مسلمانیت

حاشیہ نامہ رہبانیت

عین عنایت زعطای کریم

دال ہدایت برہ مستقیم

بار جہاں ہر دل آل نازنین

سینہ چنان نازک و بارش چنین

باد ہمیشہ رہ ماسوی او

سرمہ خاک سرکوی او

یعنی اس امی لقب والے نے ازلی مکتب سے عقل کل کے ادب کی پٹی پڑھی تھی۔ ان کا ہر سخن اسلام کی جڑ تھی اور جیسے رب تعالیٰ کی کتاب کا ماشیہ یا ترجمان تھا۔ وہ عین عنایت اور عطائے کرمیم اور سید راستے پر ہدایت کا راستہ دکھانے والے تھے۔ ان کو سارے جہاں کا فکر تھا۔ ایسے نازک سینے پر کتنا بھاری بار تھا۔ یہ دعا ہے کہ ہمارا راستہ ہمیشہ ان حضرت کی طرف ہو یعنی وہی ہمارا منزل مقصود ہو اور اس کی گلی کی خاک ہماری آنکھوں کا سرمہ ہو۔
یہاں فقیر قادر بخش بیدل نے ان الفاظ میں آن حضرت کی نعت کی ہے :-

شرف علم آدم الاسماء بیافنتہ بالبشر

تو زاسرار مسنی بہرہ دافسریافتی

قرب ملکوت آسمان بود از کمالات خلیل

قدر فتدلی تو از دادار داور یافتی

رب شرح لی کلیم اللہ صدائے می زند

ازالم نشرح تو صد گنجینہ گوہر یافتی

بیدل از تو در رہ توحید می خواہد مدد

المددای آنکہ از ہمہ پایہ برتر یافتی

یعنی حضرت آدم کو علم الاسماء کا شرف حاصل ہوا لیکن آپ اسرار الہی سے بہرہ ور ہوئے۔ اگر ابراہیم خلیل اللہ کو قرب ملکوت آسمان حاصل ہوا تو آپ کو شب معراج میں "فتدلی" یعنی ذات کبریا کا قرب حاصل ہوا۔ اگر حضرت موسیٰ کلیم اللہ نے رب اشروح لی صدی یعنی میرے رب سینے کو کھولو کی دعا مانگی تو آپ کو الم نشرح لك صدرك کا شرف حاصل ہوا۔ جو قرآن میں ارشاد ہوتا ہے کہ اے پیغمبر کیا ہم نے تمہارا سینہ نہیں کھولا۔ بیدل آپ سے توحید

کے راستہ پر مدد مانگتا ہے۔ اے پیغمبر آپ نے سب سے بلند مرتبہ پایا ہے میری مدد کیجئے۔
فارسی نعتیہ شاعری کا قصہ بہت طویل دل چپ اور پر محبت ہے۔ لیکن وقت کی کمی
سے یہاں صرف چند مثالیں پیش کی گئیں۔

(ریڈیو پاکستان جہد آباد)

الوسعید سماجی استر آبادی

نعت

السلام ای نہ فلک سرگشته در کار شما
عقل کل دیباچہ دیوان اسرار شما
السلام ای ہرچہ گویند کنند اہل کمال
شرح گفتار شما وصف کردار شما
السلام ای علم و فضل انبیاء و اولیاء
پرتوی از آفتاب ماہ انوار شما
السلام ای رہروان راہ اسرار تمام
شوق دیوار شما، معراج رفتار شما
السلام ای بندہ سرگشته را یعنی سماج
کردہ آزاد از دو عالم شوق دیدار شما

(صلال - کراچی)

نوائے ۱۹۴۲ء میلادی